



سوال

(29) قرآن آیات کے جمع و واحد کے صیغوں میں تبدیلی کرنا

جواب

السلام علیکم ورحمۃ اللہ وبرکاتہ

قرآنی آیات کے جمع منکلم کے صیغوں کو واحد منکلم کے صیغوں میں تبدیل کر لینا کیا حکم رکھتا ہے؟ مذکورہ کتاب کے صفحہ نمبر 511 حدیث نمبر 65 میں قرآنی آیت: رَبَّنَا لَا تُزِغْ قُلُوبَنَا الخ صیغہ واحد منکلم میں موجود ہے۔ حدیث کی سند پر غور فرمائیں۔ اور مسئلہ کی وضاحت فرمائیں۔ کیا دوسری آیات میں بھی ایسے صیغہ واحد منکلم بنایا جاسکتا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

سوال میں مشارالہ روایت جو قرآنی آیات میں صیغوں کی تبدیلی کے جواز پر دلالت کرتی ہے۔ وہ ضعیف اور ناقابل حجت ہے کیوں کہ اس میں عبداللہ بن الولید بن قیس التجیبی المصری ضعیف راوی ہے۔

حافظ ابن حجر رحمۃ اللہ علیہ فرماتے ہیں:

”الین الحدیث ولہ عندابی داؤد حدیث واحد فی الدعاء اذا استیقظ وضعفہ الدارقطنی“ (تقریب 1/459) (تحدیب 6/69)

اور علامہ البانی رحمۃ اللہ علیہ رقمطراز ہیں:

”واسنادہ ضعیف فیہ عبداللہ بن الولید وہو المصری وہولین الحدیث کما فی التقریب“

(مشکوٰۃ 1/382) رقم الحدیث 1214 عمل الیوم والیلین لابن السننی 276 حدیث رقم 761 سنن ابی داؤد باب ما یقول الرجل اذا تقارن اللیل - مع عون المعبود (4/474)

نیز صاحب المرعاة فرماتے ہیں:

”واخرجہ ایضاً النسائی وابن حبان والحاکم وصحہ وابن مردویہ وابن السننی فی عمل الیوم واللیلۃ“ (2/167)



"یاد رہے تمام ائمہ کے ہاں اس حدیث کا مدار عبداللہ بن الولید پر ہے۔ اور وہ ضعیف ہے۔ لہذا حدیث ضعیف ٹھہری۔ مسئلہ ہذا میں کوئی صحیح واضح نص ایسی نگاہ سے نہیں گزری جو قرآنی آیات میں صیغوں کی تبدیلی کے جواز پر دال ہو۔ لہذا بلا دلیل ایسے اقدام سے احتیاط میں ہی راہ سلامتی ہے اور اسی کو اختیار کرنا چاہیے۔ (حتی یا اللہ بامرہ)

هذا ما عندي والله اعلم بالصواب

فتاویٰ شنائیہ مدنیہ

ج 1 ص 210

محدث فتویٰ